

श्री शंकराची आरती

लवथवती विक्राळा ब्रह्मांडी माळा ।
वीषे कंठ काळा त्रिनेत्रीं ज्वाळा ।
लावण्यसुंदर मस्तकी बाळा ।
तेथुनिया जळ निर्मळ वाहे झुळझुळं ॥1॥

जय देव जय देव जय श्रीशंकरा ।
आरती ओवाळू तूज कर्पूरगौरा ॥धु॥
कर्पूरगौरा भोळा नयनी विशाळा ।
अर्धांगी पार्वती सुमनांच्या माळा ।
विभूतीचें उधळण शितिकंठनीळा ।
ऐसा शंकर शोभे उमावेल्हाळा ॥2॥

देवी दैत्यां सागरमंथन पै केले ।
त्यामाजी अवचित हळहळ जें उठिलें ।
तें त्वां असुरपणें प्राशन केलें ।
'नीलकंठ' नाम प्रसिद्ध झाले ॥3॥

व्याघ्रांबर- फणिवरधर सुंदर मदनारी ।
पंचानन मनमोहन मुनिजनसुखकारी ।
शतकोटींचे बीज वाचे उच्चारी ।
रघुकुळटिळक रामदासांतरी ॥4॥